

# ರಾಷ್ಟ್ರೀಯ ಪದಗಳು

ಹೋರಾಟಕ್ಕೆ ಸ್ಫೂರ್ತಿಕೊಟ್ಟ ಗೀತಗಳು

## ರಾಷ್ಟ್ರೀಯ ಪದಗಳು

೧೯೨೦ ರಿಂದ ೧೯೪೦ ರವರೆಗೆ ನಡೆದ ಅಂದೋಲನಗಳಲ್ಲಿ ಪ್ರಭಾತಫೇರಿ, ನಗರ ಸಂಕೀರ್ತನೆ, ಸಭೆ ಸಮ್ಮೇಳನಗಳಲ್ಲಿ ಹಾಡುತ್ತಿದ್ದ ಕೆಲ ರಾಷ್ಟ್ರೀಯ ಪದಗಳೂ ಜನಜಾಗೃತಿಯ ಕಾರ್ಯ ಮಾಡಿದವು. ಅವುಗಳಲ್ಲಿಯ ಕೆಲವನ್ನು ಇಲ್ಲಿ ಕೊಡಲಾಗಿದೆ.

### ಮಾತೃಭೂಮಿ ಜನನಿ

ಮಾತೃಭೂಮಿ ಜನನಿ ನಿನ್ನ ಚರಣ ಸೇವೆ ಮಾಡುವಾ |  
ಪರಮ ಹರುಷದಿಂದ ನಿನ್ನ ಸುಖಕೆ ಪ್ರಾಣವೀಯುವಾ || ಪಲ್ಲ ||

ತನುಮನಧನದಿಂದ ನಿನ್ನ ಘನತೆಯನ್ನು ಬೆಳೆಸುವಾ |  
ದಣಿಯದೆ ಅನುದಿನವು ದುಡಿದು ಗುಣಗಳೆನಿಸಿಕೊಳ್ಳುವಾ || ೧ ||

ಬಂದುನಿಂದ ತೊಂದರೆಗಳ ಸಂದಣಿಯನು ಸರಿಸುವಾ |  
ಮುಂದೆ ಅಡಿಯನಿಡುತ ಒಂದುಗೂಡಿ ಜಯವ ಪೊಂದುವಾ || ೨ ||

ಹಿಂದಮಾತೆ ಬಂಧುಭಾವದಿಂದ ನಿನ್ನ ಕಂದರು |  
ಒಂದುಗೂಡಿ ಪಾರತಂತ್ರ್ಯ ಬಂಧವ ಹರಿದೊಗೆವೆವು || ೩ ||

ಕೆಟ್ಟ ಕಣ್ಣಿನಿಂದ ನೋಳ್ವ ದುಷ್ಟಜನರಿಗಂಜದೆ |  
ದಿಟ್ಟತನದೊಳ್ಲಿರೊಟ್ಟುಗೂಡುತಿಹೆವು ಕಷ್ಟಕೆ || ೪ ||

— ಕವಿಭೂಷಣ ಚಿಟ್ಟಗೇರಿ (೧೯೨೦)

ಸುಮ್ಮನೆ ದೊರಕುವದೇ ಸ್ವರಾಜ್ಯ !

ಸುಮ್ಮನೆ ದೊರಕುವದೇ | ಸ್ವರಾಜ್ಯ !

ಸುಮ್ಮನೆ ದೊರಕುವದೇ

|| ಪಲ್ಲ ||

ಖಮ್ಮಗೆ ಕುಳಿತುಂಡು ಬಣ ಮಾತಾಡಿದರೆ |

ಸುಮ್ಮನೆ ದೊರಕುವದೇ

|| ಅನುಪಲ್ಲ ||

ಮನದಲ್ಲಿ ಧೃಢವಿರಬೇಕು | ಹೆಣ್ಣು |

ಹಣಮಣ್ಣು ಸುಖದಾಶೆಯನು ಬಿಡಬೇಕು |

ಜನುಮವ ತೃಣಮಾಡಬೇಕು | ತನ್ನ |

ತನುವ ದೇಶಕಾರ್ಯಕ್ಕಿಡಾಡ ಬೇಕು

|| ೧ || ಸುಮ್ಮನೆ

ಭೇದಬುದ್ಧಿಯನಳಿಯಬೇಕು | ನಿಜ |

ಸೋದರಭಾವವೆಲ್ಲರೊಳಿರಬೇಕು |

ಕ್ರೋಧಾದಿನಳ ಗೆಲ್ಲಬೇಕು | ಕಾರ್ಯ |

ಸಾಧಿಸಿಕೊಳ್ಳ ಧೀರತೆ ಮುಂಚೆ ಬೇಕು

|| ೨ || ಸುಮ್ಮನೆ

ಕಾಯ ಕಷ್ಟವ ಪಡಬೇಕು | ಎಲ್ಲಾ |

ಮಾಯಾಪಾಶವ ಕತ್ತರಿಸಿ ಬಿಡಬೇಕು |

ಸಾಯಲಂಜಿಕೆ ಬಿಡಬೇಕು | ಯದು |

ರಾಯ ಮುದ್ದು ಮೋಹನನು ನಂಬಬೇಕು

|| ೩ ||

ಸುಮ್ಮನೆ ದೊರಕುವದೇ ಸ್ವರಾಜ್ಯ |

—೫. ಮುದವೀಡು ಕೃಷ್ಣರಾಯ (೧೯೨೦)

## ಮರೆತ ಏತಕಯ್ಯಾ

ಮರೆತೆ ಏತಕಯ್ಯಾ ನಿನ್ನ ಮಾತೃಭೂಮಿಯ

|| ಪಲ್ಲ ||

ನಿರುತ ನಿನ್ನ ಹೊರೆಯ ಹೊತ್ತು ಮೊರೆವ ತಾಯಿಯ ||

ಮರೆತೆ ಏತಕಯ್ಯಾ

|| ಅನುಪಲ್ಲ ||

ಒಂಭತ್ತು ತಿಂಗಳು ತನ್ನೋಳಿಂಬು ಗೊಟ್ಟವಳು ತಾಯಿ |  
 ತೊಂಬತ್ತು ವರುಷಾದರೂ ಪೊರೆಸ ಕುಂಭಿನಿ ತಾಯಲ್ಲೋ |  
 ಮಾತೃಭೂಮಿಯ || ೧ ||

ನಡೆನುಡಿ ಬರುವತನಕ ಒಡಲಿಗನ್ನ ಕೊಡುವಳು ತಾಯಿ  
 ಕಡೆತನಕ ನಿನ್ನೊಡಲಿಗೆ ಆನ್ನ ಕೊಡುವಳು ತಾಯಲ್ಲೋ  
 ಮಾತೃಭೂಮಿಯ || ೨ ||

ಗೇಣು ಭೂಮಿಗಾಗಿ ಎನ್ನ ಪ್ರಾಣ ಹೋಗಲಿ ಎಂದೆನ್ನುವಿ |  
 ಕಾಣದೇನೂ ನಾಡೇ ಪರರಾಧೀನವಾಗಿರುವದು ಮನುಷ್ಯಾ |  
 ಮಾತೃಭೂಮಿಯ || ೩ ||

—ಶ್ರೀ. ಮುದವೀಡು (೧೯೨೦)

## ಎಚ್ಚರಿಕೆ ಎಚ್ಚರಿಕೆ !!

ಎಚ್ಚರಿಕೆಚ್ಚರಿಕಂತರಂಗದ ಗುಟ್ಟು ಬಿಚ್ಚುವೆನೆಚ್ಚರಿಕೆ |  
 ಹುಚ್ಚು ಮಾತುಗಳೆಂದು ತುಚ್ಛಮಾಡಲು ಬ್ಯಾಡೆ ನಿಶ್ಚಯವೆಚ್ಚರಿಕೆ |  
 ಪರದಾಸ್ಯ ಪರತಂತ್ರ ಪರರಾಜ್ಯವೆಂದಿಗೂ ಸ್ಥಿರವೆಲ್ಲ ಎಚ್ಚರಿಕೆ |  
 ಹರಸಿ ಪೌರುಷನ ಕುಕ್ಕರಿಸಿ ನೆಲಕೆ ಬಾಯ್ದುರಿಸುವದೆಚ್ಚರಿಕೆ || ೧ ||

ಮಾನಕಳೆದು ಅಭಿಮಾನಕಳೆದು ಸತ್ವಹಾನಿಗೈದೆಚ್ಚರಿಕೆ |  
 ಮಾನವನನು ಶುದ್ಧ ಶ್ವಾನಂಗಳೆವುದು ಪರಾಧಿನತೆ ಎಚ್ಚರಿಕೆ || ೨ ||

ಮಳೆಯಾಗಿ ಬೆಳೆಬಂದು ಗಳಿಗೆ ತುಂಬಿದ ಕಾಳು ಉಳಿಯದಾಯ್ತುಚ್ಚರಿಕೆ |  
 ಬಳಲಿಕೆ ತಪ್ಪದು ಆಳವು ಬಂದು ನಿಂದಿತಳಿಗಾಲವೆಚ್ಚರಿಕೆ || ೩ ||

ರಾಟಮುರಿದು ಮಕ್ಕಳಾಟಕ್ಕೆ ಹೋಯಿತು ಗೊಟವಾಯ್ತುಚ್ಚರಿಕೆ |  
 ರಾಟಕಾಣದೆ ಬಿದ್ದರ್ ಕೋಟಿ ಹೆಂಗಸರು ಗೋಳಾಟದೊಳೆಚ್ಚರಿಕೆ || ೪ ||

ಮಗ ದ ವ್ಯವಸಾಯ ಮುಗಲು ನೇಕಾರರ್ ಕುಗ್ಗಿ ದರೆಚ್ಚರಿಕೆ |  
 ಆಗ್ಗಿ ಹೊಟ್ಟೆಯ ತಗ್ಗು ತುಂಬಲು ಕಾಡು ಕಗ್ಗಿಂ ಬರೆಚ್ಚರಿಕೆ || ೫ ||

ಬಣ್ಣದ ಬಟ್ಟೆಗಳ ಸಣ್ಣ ಗಾದವು ಬಲು ತಿಣ್ಣ ಬಂತೆಚ್ಚರಿಕೆ |  
 ಬಣ್ಣ ಗಾರರು ಸತ್ತು ಮಣ್ಣು ಕೂಡಿದರಯ್ಯಾ ಕಣ್ಣಿಲ್ಲೆನೆಚ್ಚರಿಕೆ || ೬ ||

ಜಾಲಗಾರರ ಕುಲಮೂಲವಡಗಿ ಹೋಯಿತೇಳದಾಯ್ತೆಚ್ಚರಿಕೆ |  
 ಕೂಲಿಕುಂಬಳಿ ಮಾಡಿಕಾಲವಾದರು ತಿನಲು ಕೂಳಿಲ್ಲವೆಚ್ಚರಿಕೆ || ೭ ||  
 ಕಸಬೆಲ್ಲ ಮುಳುಗಿರೆ ಕಸಬುದಾರರು ಬಿದ್ದರ್ ವೆಸನದೋಳೆಚ್ಚರಿಕೆ |  
 ಕಸಿವಿಸಿಪಟ್ಟು ಕಾಲ್ ಹೊಸೆದರೂ ಹೊಟ್ಟೆಗೆ ಅಶನವಿಲ್ಲೆಚ್ಚರಿಕೆ || ೮ ||  
 ಯಾರ ನೋಡಿದರೂ ವ್ಯಾಪಾರವೆಂಬುದು ನೋಟ್ಟಿಗಾರಿಕೆ ಎಚ್ಚರಿಕೆ |  
 ಹೇರಿಯಿಂದಿಲ್ಲಿ ಕೈಗಾರಿಕೆ ಪರರದು ಮಾರುವರೆಚ್ಚರಿಕೆ || ೯ ||  
 ಹತ್ತಿಬೀಳ ಬೀಜ ಬಿತ್ತಿ ಬೆಳೆವಕಾಳು ಹೊತ್ತೊಯ್ದರೆಚ್ಚರಿಕೆ |  
 ಅತ್ತಣವರು ಇತ್ತಸತ್ತರು ಸಕಾರ ಚಿತ್ತೈಸದೆಚ್ಚರಿಕೆ || ೧೦ ||  
 ಈರೀತಿ ಮಾಯಾ ಬಜಾರದೊಳಗೆ ನೋಸಗಾರಿಕೆ ಎಚ್ಚರಿಕೆ |  
 ಯಾರು ಯಾರಿಗೆ ಹೇಳಿಕೇಳಿದರೂ ದಾರಿ ತಿಳಿಯದಾಯಿತೆಚ್ಚರಿಕೆ || ೧೧ ||  
 ಮದ್ದು ಗುಂಡುಬ್ಯಾಡ ಯುದ್ಧ ಮುತ್ತಿಗೆಬ್ಯಾಡ ಬುದ್ಧಿ ಸಾಕೆಚ್ಚರಿಕೆ |  
 ಗದ್ದಲಕೊಲೆಗಳ ಸದ್ದು ಇಲ್ಲದೆ ರಾಜ್ಯಗೈದ್ದೇವು ಎಚ್ಚರಿಕೆ || ೧೨ ||  
 ಕೈರಾಟತೋಫಿನ ಗುಂಡಿಗೆ ಮದ್ದುಸಹಕಾರವೆಚ್ಚರಿಕೆ |  
 ಕಾರಾಗೃಹವೆ ರಣಧೀರತೆ ವಿಜಯಕೆ ದಾರಿಕಾಣೆಚ್ಚರಿಕೆ || ೧೩ ||  
 ಇದ್ದಕ್ಕಿಂತಲಿಲ್ಲ ಇದ್ದಕ್ಕಿದ್ದಹಾಗೆ ಹೇಳಿದ್ದು ಎಚ್ಚರಿಕೆ |  
 ಮುದ್ದು ಮೋಹನನ ತತ್ವ ಶುದ್ಧ ಮನದಿ ತಿದ್ದೋ ತಿದ್ದೆಚ್ಚರಿಕೆ || ೧೪ ||

— ಶ್ರೀ. ಮುದಿವೀಡು (೧೯೭೦)

## ಸ್ವಾತಂತ್ರ್ಯ ಎಂದು ದೊರಕುವದು ?

ಸ್ವಾತಂತ್ರ್ಯವು ದೊರಕುವದು ನಮ್ಮ ದೇಶಕಾದಿನ || ಪಲ್ಲ ||  
 ಇಬ್ಬರ ಜಗಳಾಟದಿಂದ ಮೂರನೆಯವನು |  
 ಕೊಬ್ಬುವನೆಂಬುದು ತಿಳಿದು ಕಾರ್ಯಗೈದೊಡೆ || ೧ ||  
 ಹೊಲಮನೆ ಬಂಧುಗಳ ಸೌಖ್ಯ ತೊರೆವುದಲ್ಲದೆ |  
 ನಲುಮೆಯ ಪ್ರಾಣವನು ಚಲ್ಲಲಂಜದಿದೊಡೆ || ೨ ||  
 ನನ್ನ ದೇಶ ನನ್ನ ಜನರು ನನ್ನೊಡವೆಗಳು |  
 ಎನ್ನುವುದಭಿಮಾನ ನಮ್ಮೊಳಿರುವುದಾದೊಡೆ || ೩ ||

ಸತಿಸುತಹಿತ ಮಿತ್ರ ಪರಸ್ಪರರು ನಾಡಿನ |  
ಹಿತಕಾಗಿಯೇ ಮೋಡದಿಂದ ಕಾರ್ಯಗೈದೊಡೆ

|| ೪ ||

ಎದ್ದರೆ ಸ್ವಾತಂತ್ರ್ಯ ಸ್ವಾತಂತ್ರ್ಯ ಕುಳಿತರೆ |  
ಬಿದ್ದರೆ ಕನಸಿನೊಳು ಸ್ವಾತಂತ್ರ್ಯ ನೆನೆದೊಡೆ

|| ೫ ||

— ಶ್ರೀ. ಧಾ. ವೆ. ಕರಿಗುದರಿ (೧೯೩೨)

### ಕರ್ನಾಟಕ ವೀರರೇಳಿ !

ಕರ್ನಾಟಕ ವೀರರೇಳಿ | ರಣಭೇರಿ ಕೊಂಬ ಕೇಳಿ |

ಸಾತ್ಯಂತ್ರ್ಯ ಮಂತ್ರವನು ಹೇಳಿ | ಪರವಾಸ್ಯ ದೇಹ ಸೀಳಿ

|| ಪಲ್ಲ ||

ಪರತಂತ್ರ ಕತ್ತಲೆಯು ಹಾರಿ | ಸ್ವಾತಂತ್ರ್ಯ ಸೂರ್ಯ ತೋರಿ ||

ಭಾರತೀಯ ಜೀವ ಕಳೆಯೇರಿ | ಪರವೈರಿಗಾಯ್ತು ಮಹಾಮಾರಿ

|| ೧ ||

ಧುರದೀರ ಬುಕ್ಕ ಮಾಧವರು | ಪುಲಕೇಶಿ ವೀರ ವಿಕ್ರಮರು ||

ಸ್ವಾತಂತ್ರ್ಯ ಮಂತ್ರ ಸಾರಿದರು | ಪರರಾಜರನ್ನು ಮೆಟ್ಟಿದರು

|| ೨ ||

ಲಾಲಾಜಿ ಲಾರಿ ಹೊಡೆತದಲಿ | ಕಲಿ ಜತಿನದಾಸ ಬಹುಬಲಲಿ ||

ನಿಮಗಾಗಿ ಕೊಟ್ಟಿರಾತ್ಮಬಲಿ | ಕುಳಿತಿದರು ನಗುತ ಸ್ವರ್ಗದಲಿ

|| ೩ ||

ಭಾರತದ ರಕ್ತವನು ಹೀರಿ | ವೀರತೆಯ ಕುಕ್ಕಿ ನೆಲಕೂರಿ |

ಭಾರತೀಯ ಮಾನವನು ಮಾರಿ | ಮಾಡಿದರು ನಾಡ ಸೆರೆಸೂರಿ

|| ೪ ||

ಹಿಂದೀಯ ಸಾರ್ವಭೌಮಾ | ಆ ಗಾಂಧಿಯೇ ಮಹಾತ್ಮಾ ||

ಸ್ವಾತಂತ್ರ್ಯಕಾಗಿ ಕಲಿಭೀಮ | ಸೇನಾಸಿ ನಿಂತ ನಿಸ್ಸೀಮ

|| ೫ ||

ಸ್ವಾತಂತ್ರ್ಯ ಸ್ವಾಭಿಮಾನ | ಹೊಮ್ಮಿಕ್ಕಿ ಕಾದಿರಣ್ಣ ||

ಧುಮ್ಮಕ್ಕಿ ರಣದೊಳಿನ್ನಾ | ಹಗೆಯನ್ನು ಮೆಟ್ಟಿರಣ್ಣಾ

|| ೬ ||

—ರಾಮರಾವ ಜಿ. ಹೆಜೀಬ

## ಧನ್ಯ ಭಾರತ ವೀರ !

ಧನ್ಯ ಭಾರತವೀರಕೇಸರಿಗಳೇ ಭಾವು ! || ಪಲ್ಲ ||

ನಿಮ್ಮ ಪಡೆದಿಹ ತಾಯಿತಂದೆಗಳು ಧನ್ಯರೋ !

ನಿಮ್ಮ ಪತ್ನಿಹ ಭೂಮಾತಿ ಅತಿಮಾನ್ಯಳೋ || ಅನುಪಲ್ಲ ||

ಧನ್ಯ ಭಾರತವೀರಕೇಸರಿಗಳೇ ಭಾವು !

ದೇಶದೇಳಿಗೆಗಾಗಿ ಸೋಸುತಿರಿ ಕವ್ಯವನು |

ಮಾಸದಿರುವದು ನಿನ್ನ ಕೀರ್ತಿ ಎಂದೆಂದಿಗೂ || ಧನ್ಯ.... ೧ ||

ಮಿಗಲಾದ ಬೆಂಬಲವು ಇಹುದು ನಿಮಗಲ್ಲದೆ |

ಜಗದೀಶ ಪೂರೆಯುವನು ಬೇಡಸಂಶಯವಿದಕೆ || ಧನ್ಯ.... ೨ ||

ಜಯಹೊಂದಿ ನೀವು ಕ್ಷೇಮದಿ ತಿರುಗಿ ಬರಲೆಂದು |

ನಯದಿಂದ ಬೇಡುವೆವು ಪರಮಾತ್ಮನನು ಸತತ || ಧನ್ಯ.... ೩ ||

—ರಾ. ವೆ. ಕರಗುದರಿ (೧೯೩೦)

## ಸ್ವಾತಂತ್ರ್ಯದ ರವಿಯೇ !

ಸ್ವಾತಂತ್ರ್ಯದ ರವಿಯೇ ! ಮೂಡ್ಡು ! ಸ್ವಾತಂತ್ರ್ಯದ ರವಿಯೇ ! || ಪಲ್ಲ ||

ಕಾತರಿಸಿದ ಭಾರತವ ಬೆಳಗಲು || ಅನುಪಲ್ಲ ||

ಪರದಾಸ್ಯದ ತಿಮಿರವು ಮುಸುಕುತಲಿ |

ಕುರಿಗಳ ಗೃದಿಹ ನಮ್ಮೆಲ್ಲರನು |

ಮರೆತು ಧೈರ್ಯ ಸಾಹಸಕಾರ್ಯಾದಿಗಳ |

ಇರದು ದೇಶಪ್ರೇಮವು ನಮ್ಮೊಳಗೆ || ಸ್ವಾತಂತ್ರ್ಯದ || ೧ ||

ಇಳಿಯತಿಹುದಧೋಗತಿಗೆ ದೇಶವು |

ಉಳಿಯುವ ಚಿನ್ನವು ಕಾಣದಾಯಿತು ||

ನಳನರೂಪಿ ಭಾರತವು ನಿನ್ನದಯ |

ದಿಳೆಕಿರಣಗಳನು ಬಯಸುತಲಿಹುದು || ಸ್ವಾತಂತ್ರ್ಯದ || ೨ ||

## ಚಿಂತಿಸದಿರು ಮನಸೇ !

ಚಿಂತಿಸದಿರು ಮನಸೇ | ನೆನಸೆ | ಚಿಂತಿಸದಿರುಮನಸೆ || ಪಲ್ಲ ||

ಚಿಂತೆಯೇ ಮುಪ್ಪು ಸಂತೋಷವೇ ಯವ್ವನ | ಚಿಂತಿಸದಿರು || ಅ. ಪಲ್ಲ ||

ದೇಶಕಾಗಿ ಜನರೇಸು ಮಡಿದಿಹರು |

ಕ್ಷೇಶವೇ ಬಂಧಿಸೆ ಮಾಸವು ನಾಲ್ಕು || ೧ || ಚಿಂತಿಸದಿರು—

ಬಂಧನದೊಳಿರಿಸುತ ಕಂಡ ಕೆಲಸಮಾ— |

ಡೆಂದು ಪೇಳಿದೊಡೆ ನೊಂದುಕೊಳ್ಳದಿರು || ೨ || ಚಿಂತಿಸದಿರು—

ಹೀನವಸ್ತ್ರ ರುಚಿಗಾಣದನ್ನ ದಿಂ |

ಪ್ರಾಣವಕಾಯ್ತು ಭಯಾನಕ ಸ್ಥಿತಿಯೊಳು || ೩ || ಚಿಂತಿಸದಿರು—

—ಕರಿಗುದರಿ (೧೯೩೦)

## ಹೇಯನ್ನು ಭರತಮಾತೆ !

ಹೇಯನ್ನು ಭರತಮಾತೆ | ಏನಿದಾಯ್ತೆ | ಏನಿದಾಯ್ತೆ || ಪಲ್ಲ ||

ಮೊಲ ಹಸಿಯಲು ಹುಲಿಯ ಮೊಲೆ ಕಡಿದು |

ಒಲೆವಂತೆ ವೈರವನು ಗೆಲಿದು |

ಬಲವಾದ ಐಕ್ಯವನು ಗೈದು |

ನಲಿದ ಆ ಋಷಿಗಳಾಶ್ರಮವು | ಧೀರರಾಗರವು |

ತೋರದಂತಾಯ್ತೆ | ತೋರದಂತಾಯ್ತೆ | ಹೇ ನನ್ನ || ೧ ||

ವೈರಾಗ್ಯದ ಧ್ವಜಮೇಲ್ ಹಿಡಿದಾ |

ಕ್ರೂರರನು ಪಾದದಲಿ ತುಳಿದಾ |

ಗೌರವದಿ ಲೋಕವನು ಪೊರೆದಾ

ಭಾರತೀಯರ ನೈಪಾಸನವು | ಕಲಿಗಳಾಗರವು |

ಇಲ್ಲದಂತಾಯ್ತೆ | ಇಲ್ಲದಂತಾಯ್ತೆ | ಹೇ ನನ್ನ || ೨ ||



ಮನಕೆಳೆಯವ ಒಡವೆಯ ಲೆಚಿಸಿ |

ಜನಕೋಳ್ವ ದೇಶ ಸಂಚರಿಸಿ |

ಘನ ವಿಭವನಿಲ್ಲಿ ನೆಲೆಗೊಳಿಸಿ |

ನೆಲೆಸಿದಾ ಕನಕ ಪರ್ವತವು | ಧನದ ಮಂದಿರವು |

ಕನಸಿನಂತಾಯ್ತು | ಕನಸಿನಂತಾಯ್ತು | ಹೇ ನನ್ನ || ೩ ||

—ಮ. ಬಾ. ಕುಲಕರ್ಣಿ, ಬೈಲಕೊಂಗಲ (೧೯೩೦)

## ಭಾರತಾಂಬೆಯ ಹೀನ ಸ್ಥಿತಿ!

ಭಾರತಾಂಬೆಯ ಹೀನ ಸ್ಥಿತಿಯನು ಕಣ್ಣು ತೆರೆಯುತ ನೋಡಿರಿ |

ಪಾರತಂತ್ರ್ಯದಿ ಸಿಲುಕಿ ಬಳಲುವ ತಾಯಿಯನು ನೀವ್ ಭಡಿಸಿರಿ || ಪಲ್ಲ ||

ಒಮ್ಮೆಯಾದರೂ ದೇಶಸೇವೆಯ ಮಾಡಿ ಪುಣ್ಯವ ಪಡೆಯಿರಿ |

ಉಮ್ಮಳಿಸುತ್ತಿಹ ಭರತಭೂಮಿಯ ಸುಖದ ಯುದ್ಧಕೆ ನಡೆಯಿರಿ || ೧ ||

ನಮ್ಮ ನಾಡಿನ ಹೆಣ್ಣು ಮಕ್ಕಳು ವೀರಶ್ರೀಯನು ಬೀರುತ |

ಒಮ್ಮೆ ನಸಿನೊಳ್ ರಾಷ್ಟ್ರಕಾರ್ಯಕೆ ಪ್ರಾಣಕೊಡುತ್ತಿಹರಲ್ಲವೇ || ೨ ||

ನಮ್ಮ ದೇಶದ ಸಿರಿಯು ಎಲ್ಲವು ಅನ್ಯ ದೇಶವ ಸೇರಿತು |

ಒಮ್ಮೆಯಾದರೂ ಹೊಟ್ಟಿತುಂಬಾ ಅನ್ನ ಸಿಗದಂತಾಯಿತು || ೩ ||

ಸಕಲ ಸಂಪತ್ತುಗಳ ಶಿಖರವ ಪಡೆದ ನಮ್ಮ ದೇಶವು |

ವಿಕಲವಾಗತ ಪಾರತಂತ್ರ್ಯದಿ ಸಿಲುಕಿ ಆಯಿತು ನಾಶವು || ೪ ||

ದೇಶಸೇವೆಯ ಸಮರಕಾಲದಿ ಪ್ರಾಣಹೋದರು ನೋಡದೇ |

ದೇವಕೃಪೆಯನು ಪಡೆದು ದೇಶವನುಳಿಸಿಕೊಳ್ಳಲು ನಡೆಯಿರಿ || ೫ ||

## ಕಂದ ಪದ್ಯ

ಭಾರತಾಂಬೆಗೆ ಮೊದಲೊಳು ಮೆಣ್ |

ಗುರುವರ ಶ್ರೀ ಲೋಕಮಾನ್ಯ ಮಹಾತ್ಮರಿಗೆ |

ಹಿಂದಾದ ದೇಶ ಭಕ್ತರಿ

ಗೆರಗುವೆನತಿ ಭಕ್ತಿಯಿಂದ ಶಿರಬಾಗಿ

|| ೧ ||

—ಕವಿಭೂಷಣ ಬೆಟಗೇರಿ (೧೯೩೦)

ತುಪ್ಪದ ಕಾವಲಿ ಹರಿಯಿತು

ಕೊಪ್ಪರಿಗೆಯ ತುಂಬ ಹಾಲು ಮಜ್ಜಿಗೆ ಮೊಸರು |

ದಪ್ಪಾದ ಕೆನೆಯನುಂಡರು !

ಒಪ್ಪತ್ತಿಗೆ ಹಬ್ಬದಲಿ ಸಿಗವಲ್ಲೀಗ

|| ೧ ||

— ರಾಘವದಾಸ ರಾಮನಾಮ (೧೯೩೦)

## || ಎಳು ಎಳ್ಳೆ ಜವದಿ ||

ಎಳು ಎಳ್ಳೆ ಜವದಿ ಭಾರತೀಯ ಸುಕುಮಾರಾ |  
ಕಾಲವಲ್ಲವಿದು ನಿದ್ರೆಯ ಮಾಡುವದಕೆ || ಪಲ್ಲ ||

ಪರಮ ಸುಜ್ಞಾನಾರುಣನ ಉದಯದಿಂದೀಗ |  
ಹರಿದುದು ಜ್ಞಾನಾಂಧಕಾರವೆಲ್ಲವು ತಾ |  
ನೆರೆಯೊಳಿಹ ಜನರೆಲ್ಲೆಚ್ಚತ್ತು ಕರ್ತವ್ಯ |  
ನಿರತರಾಗಿರಲು ನಿದ್ರಿಪುದು ಸರಿ ಏನು?

|| ೧ ||

ನೆರೆವಿಬುಧಗಣವು ನಿಜದೇಹ ಶೋಣಿತ ಜಲವ |  
ಕರದೊಳಾಂತು ಅರ್ಘ್ಯವ ನೀಡುವದಕೆ |  
ತ್ವರದಿಂ ಸ್ವರಾಜ್ಯ ಭಾಸ್ಕರನ ಬರುವಿಕೆಯನ್ನು |  
ನಿರುಕಿಸುತಲಿರುತಿಹರು ಬೇಗನೇಳಯ್ಯಾ

|| ೨ ||

ನಿನ್ನ ಬಾಂಧವರೆಲ್ಲರೊಂದಾಗಿ ಸುಮತಿಯಂ |  
ಚೆನ್ನಾಗಿ ಗಳಿಸಲ್ಕೆ ಮತಕೆ ಹೋಗಿಹರು |  
ಇನ್ನು ನೀನೆದ್ದು ಮುಖ ತೊಳೆದು ಶಾಲೆಗೆ ಮೋಗಿ |  
ಸನ್ನುತ ಸ್ವಾತಂತ್ರ್ಯ ಪಾಠವನೋದೈ

|| ೩ ||

ಹರಿಯ ದಯದಿಂ ಪರಮ ಗುರು ದೊರಕಿಹನೀಗ |  
ಕರುಣಾಳುವಾದ ಗಿರಿಪುರವಾಸ ಕೃಷ್ಣನಂ |  
ಸ್ಮರಿಸುತ ನಿರುತ ಸಂತಸದಿಂದ್ಲೆಬಾಳ್ಕೆ  
ಎಳು ಎಳ್ಳೆ ಜವದಿ ಭಾರತೀಯ ಸುಕುಮಾರಾ

|| ೪ ||

— ಬೆಟಗೇರಿ ಕೃಷ್ಣಶರ್ಮ (೧೯೩೦)

ಧರಣಿಯೊಳು ಭರತಖಂಡದ ಸಿರಿಗೆ ಸರಿಗಾಣೆವೆಂದು |  
ಮರ ಮರ ಮರಗುತ ಪರನಾಡುಗಳು |  
ವನಚರಂತೆ ತಿರುಗುತ ಗುಡ್ಡಗಾಡಿನೊಳು |  
ಪರಿ ಪರಿ ಕಷ್ಟ ಹೊಂದಿದವು ಪೂರ್ವ ಕಾಲದೊಳು |  
ಎರು — ಸಿರಿಯು ಹರಿದುಹೋಗಿ ಈಗ ತಿರಿದು ತಿಂದರಿನ್ನು ಕಣ್ |  
ತೆರೆದು ನೋಡವಲ್ಲರೇ ಹಿಂದುಗಳು |  
ಎಂಥ ಮರುಳ ಮಂದಿ ಹುಟ್ಟಾರ ನಮ್ಮ ನಾಡಿನೊಳು || ೧ ||

ಬೆಳ್ಳಿ ಭಂಗಾರ ಹೊಗೆಯು ಬಹಳ ನೆಳ್ಳಗವಿಸಿ ದೇಶವೆಲ್ಲ |  
ಮೊಳ್ಳ ಬಿಡದೇ ತುಂಬಿತ್ತು ಗಗನದೊಳು |  
ವಿದ್ಯೆಯ ಕೊಳ್ಳ ಮಿಂಚುತ್ತಿತ್ತು ಹೀಮಾದ್ರಿಯೊಳು |  
ಕಂಡು ಸಳ್ ಹೊಡೆದು ಹೋಗತಿದ್ರು ವೈರಗಳು |  
ಎರು — ಸುಳ್ಳು ಮಾತ ಅಲ್ಲ ಕೀರ್ತಿಬಳ್ಳಿ ಹಬ್ಬಿಕೊಂಡು ವೀರ |  
ಡೊಳ್ಳು ಹೊಡೆಯುತ್ತಿತ್ತು ದಿಗ್ ದೇಶದೊಳು || ೨ ||

ದೂರಿನ ಮಾತ ಅಲ್ಲ ಆರ್ಥನೂರ ವರುಷದೊಳಗ ಮಿತಿ  
ಮೀರಿ ಸಾಹಸ ಮಾಡ್ತಾರ ಜಪಾನಿಗಳು |  
ಸೆರೆ ಸೂರಿ ಮಾಡಿ ಬಿಟ್ಟಾರ ವಿದ್ಯಾ ಬುದ್ಧಿಯಲಿ |  
ತಮ್ಮ ವೀರಕಾಳಿ ಹಿಡಿಸ್ತಾರ ಪಂಚ ಖಂಡದಲಿ |  
ಎರು — ಆರತಿಗಳವಾರಿ ಹಡಗಾ ಎರಿ ಬಂದು ಇಂಗ್ಲೀಜರು |  
ವೀರಗಳಿಕೆ ಮಾಡ್ತಾರ ಭೂಲೋಕದೊಳು |  
ಸೂರ್ಯ ಮೂಡಿ ಮುಳುಗವಲ್ಲರಿ ರಾಜ್ಯದೊಳು || ೩ ||

ಇಳಿವು — ಬೆಳೆದ ರಾಜ್ಯವೆಲ್ಲ ಅಳಿದು ಹೋದರಿನ್ನು ತಿಳಿಯವಲ್ಲ ಜನರಿಗೆ |  
ಹೇಳಿದರ ಕಾಣುತ್ತಿ ನಗಿ |  
ಹೊಳೆಯ ನೀರ ಪರಿ ಹರಿದು ಹೋಗತತಿ |  
ಉಳಿಯವಲ್ಲ ಒಂದ ಮಗಿ |  
ನೋಡಿ ಆಗತ್ಯೆತಿ ತಗಬಗಿ |  
ಹೋತು ಹರವಿ ಒಡೆದು ಹಂಚಾಗಿ |  
ಆಶನಕ್ಕ ಬಂತು ಬಲು ಬಿಗಿ |  
ಅಭಿಮಾನವಿಲ್ಲ ಜನರಿಗಿ |  
ಸುಡಲಿವರ ಜನ್ಮ ತಗಿ ತಗಿ |

ಎರು — ಸಾರಿಹೇಳತೇನ ಕೇಳೋ ಕೋರಿಹರಕ ಮುಂಡ್ಯಾ ಗಂಡ್ಯಾ